

सफल के दो नए एफ एंड वी आउटलेट खुले

भुवनेश्वर : सफल ब्रांड की ओर से भुवनेश्वर शहर में दो नये फ्रेश फ्रूट एंड वेजिटेबुल (एफएंडवी) आउटलेट खोला गया है। इस नये स्टोर का उद्घाटन मदर डेयरी अधिकारियों की उपस्थिति में नेशनल डेयरी डेवलपमेंट बोर्ड (एनडीडीबी) के अध्यक्ष दिलीप रथ ने किया। ये आउटलेट यूनिट-5 स्थित केशरी नगर आईओसीएल पेट्रोल पम्प एवं पुरी रोड पर लिंगराज फिलिंग स्टेशन में स्थित आईओसीएल पेट्रोल पंप में खुला है। सफल के बाजार प्रवेश को सिर्फ तीन महीने हुए हैं और इस बीच इस नये स्टोर को मिलाकर शहर के प्रमुख स्थानों में इसके पांच आउटलेट हो गये हैं। आउटलेट का उद्घाटन कर एनडीडीबी के अध्यक्ष दिलीप रथ ने कहा कि किसानों एवं ग्राहकों को एक प्लेटफार्म में एकत्रित कर दोनों को लाभ देने के साथ उनके बीच रहे अंतर को दूर करने में ब्रांड सफल दूत बना है। ओडिशा में प्रवेश करने के साथ सफल ने दिल्लीवासियों की तरह भुवनेश्वरवासियों को भी अतूलनीय एफएंडवी शापिंग का अनुभव देने का लक्ष्य रखा है। उन्होंने कहा कि शहर में रहे सफल के पहले तीन स्टोर को लेकर अच्छी प्रतिक्रियाएं हासिल होने के बाद हमने हमारे ग्राहकों के लिए और दो आउटलेट खोले हैं। हमने आगे बढ़ने के साथ इस साल दीवाली तक इसके सफल एफ एंड वी आउटलेट की संख्या नौ तक पहुंचाने का लक्ष्य रखा है।